



## Ġabra tal-ġurisprudenza

KONKLUŻJONIJIET TAL-AVUKAT ĠENERALI  
YVES BOT  
ipprezentati fis-26 ta' Mejju 2016\*

**Kawża C-218/15**

**Proċedura kriminali**  
**vs**  
**Gianpaolo Paoletti ET**

[talba għal deċiżjoni preliminari mressqa mit-Tribunale ordinario di Campobasso (Tribunal ta' Campobasso, l-Italja)]

“Rinviju preliminari — Drittijiet fundamentali — Applikazzjoni retroattiva tal-liġi kriminali l-iktar favorevoli — Effett tal-adeżjoni tar-Rumanija mal-Unjoni Ewropea fuq id-delitt ta' għajjnuna għall-immigrazzjoni illegali fuq it-territorju Taljan imwettaq qabel l-adeżjoni”

1. F'din il-kawża, il-Qorti tal-Ġustizzja ntalbet sabiex teżamina l-effett tal-adeżjoni tar-Rumanija mal-Unjoni Ewropea fuq ir-reat tal-għajjnuna għad-dhul u għar-residenza illegali ta' ċittadini Rumani, fuq it-territorju Ualjan, meta tali reat twettaq qabel din l-adeżjoni. B'mod iktar partikolari, it-Tribunale ordinario di Campobasso (qorti ta' Campobasso, l-Italja) jistaqsi jekk l-imsemmija adeżjoni, wara t-twettiq ta' dan ir-reat, u qabel ma gie ġġudikat l-awtur tagħha, kellhiex bħala effett li telimina r-reat tal-għajjnuna għad-dhul u għar-residenza illegali fit-territorju Taljan.
2. F'dawn il-konkluzjonijiet, ser nispjega r-raġunijiet li abbażi tagħhom naħseb li l-adeżjoni ta' Stat mal-Unjoni, wara li twettaq ir-reat tal-għajjnuna għad-dhul u għar-residenza illegali ta' ċittadini ta' dan l-Istat fit-territorju ta' Stat Membru u qabel ma gie ġġudikat l-awtur ta' dan ir-reat, ma jkollhiex bħala effett li telimina lil dan ir-reat.

### **I – Il-kuntest ġuridiku**

#### *A – Id-dritt tal-Unjoni*

3. L-Artikolu 49(1) tal-Karta tad-Drittijiet Fundamentali tal-Unjoni\*\* jistabbilixxi:

“L-ebda persuna m'għandha tiġi kkundannata għal xi att jew ommissjoni li, fiż-żmien meta sar jew saret, ma kienx jew ma kenitx reat skond il-liġi nazzjonali jew il-liġi internazzjonali. Lanqas m'għandha tingħata piena akbar minn dik li kienet applikabbli fiż-żmien meta twettaq ir-reat. Jekk wara li twettaq ir-reat, il-liġi tipprovdi għal piena inqas, dik il-piena għandha tkun applikabbli.”

\* Lingwa oriġinali : il-Franċiż.

\*\* Iktar 'il quddiem il-“Karta”.

4. L-Artikolu 1(1) tad-Direttiva tal-Kunsill 2002/90/KE, tat-28 ta' Novembru 2002, li tiddefinixxi l-ghajjnuna għal dhul, transitu u residenza mhux awtorizzati\*\*\*, jipprovdi li kull Stat Membru għandu jadotta sanzjonijiet xierqa “kull persuna li intenzjonalment tassisti persuna li mhix ċittadina ta' Stat Membru biex tidhol, jew taqsam fi transitu, it-territorju ta' Stat Membru bi ksur tal-ligijiet dwar id-dhul jew transitu ta' aljeni ta' l-Istat ikkonċernat” u wkoll “kull persuna li, għal qligħ finanzjarju, intenzjonalment tassisti persuna li mhix ċittadina ta' Stat Membru biex toqgħod fit-territorju ta' Stat Membru bi ksur tal-ligijiet dwar ir-residenza ta' aljeni ta' l-Istat ikkonċernati”.

5. Id-Deciżjoni Qafas tal-Kunsill 2002/946/JHA, tat-28 ta' Novembru 2002, dwar it-tiŝiħ tal-qafas penali biex ikun impedut it-thaffif tad-dhul, it-transitu u r-residenza mhux awtorizzati\*\*\*\*, jipprovdi, fl-Artikolu 1(1) tiegħu li, “[k]ull Stat Membru għandu jieħu l-miżuri meħtieġa biex jiżgura li l-ksur tal-ligi ddefinit fl-Artikolu 1 u 2 tad-Direttiva 2002/90[...] ikun ikkastigat b'pieni effettivi, proporzjonati u dissważivi li jistgħu jinvolvu estradizzjoni”. L-Artikolu 1(2) ta' din id-deciżjoni qafas jindika wkoll li, jekk ikun il-każ, dawn is-sanzjonijiet jistgħu jkunu akkumpanjati, b'mod partikolari, minn miżura ta' tkeċċija.

#### B – *Id-dritt Taljan*

6. It-tieni paragrafu tal-Artikolu 25 tal-Kostituzzjoni Taljana jindika li hadd ma jista' jiġi kkastigat, sakemm dan ma jkunx abbażi ta' ligi li daħlet fis-seħħ qabel ma twettaq il-fatt.

7. L-ewwel paragrafu tal-Artikolu 2 tal-codice penale (kodiċi kriminali) jipprevedi li hadd ma jista' jiġi kkastigat għal att li, abbażi tal-ligi fis-seħħ fil-mument li fih twettaq, ma kienx jikkostitwixxi reat. Skont it-tieni paragrafu tal-Artikolu 2 ta' dan il-kodiċi, hadd ma jista' jiġi kkastigat għal att li, skont ligi sussegwenti, ma baqax jikkostitwixxi reat. Fil-każ ta' kundanna, din il-ligi ttemm l-eżekuzzjoni u l-effetti penali tagħha.

8. L-Artikolu 12(3)(a) u (d) tad-decreto legislativo n. 286 – Testo unico delle disposizioni concernenti la disciplina dell'immigrazione e norme sulla condizione dello straniero (digriet legiżlattiv Nru 286, li fih test uniku tad-dispożizzjonijiet li jikkonċernaw il-legiżlazzjoni tal-immigrazzjoni u r-regoli dwar il-kundizzjoni tal-barrani), tal-25 ta' Lulju 1998\*\*\*\*, kif emendat mil-Ligi Nru 94, tal-15 ta' Lulju 2009\*\*\*\*\*, jipprovdi li, hliet meta l-atti huma kostituttivi ta' delitt iktar gravi, kull min, bi ksur tad-dispożizzjonijiet ta' dan it-test uniku, jipromwovi, jidderiġi, jorganizza, jiffinanza jew iwettaq it-trasport ta' barranin fl-Italja jew iwettaq atti oħra intizi sabiex jippermettulhom sabiex jidhlu illegalment fl-Italja jew fit-territorju ta' Stat ieħor fejn ma humiex residenti jew ma jiddisponux minn permess ta' residenza huwa sugġett għal piena ta' bejn ħames u ħmistax-il sena prigunerija u għal multa ta' EUR 15 000 għal kull persuna, meta l-fatti jikkonċernaw id-dhul jew il-preżenza illegali fl-Italja ta' ħames persuni jew iktar jew meta l-atti twettqu minn tliet persuni jew iktar li qed jaġixxu flimkien jew billi jintużaw servizz ta' trasport internazzjonali jew xi dokumenti ffalsifikati jew emendati jew, fi kwalunkwe każ, miksuba b'mod illegali.

9. L-Artikolu 12(3)a tad-Digriet 286/1998 jindika li, jekk l-atti previsti fil-paragrafu 3 ta' dan l-Artikolu jitwettqu billi jintużaw tnejn jew iktar mill-eżempji previsti taħt (a) sa (e) ta' dan il-paragrafu 3, il-piena prevista fih tiżdied.

\*\*\* ĠU 2002, L 328, p. 17.

\*\*\*\* ĠU 2002, L 328, p. 1.

\*\*\*\*\* Supplement ordinarju tal-GURI Nru 191, tat-18 ta' Awwissu 1998.

\*\*\*\*\* GURI Nru 170, tal-24 ta' Lulju 2009, iktar 'il quddiem id-“Digriet Legiżlattiv Nru 286/1998”.

## II – Il-kuntest fattwali

10. G. Paoletti kif ukoll diversi persuni oħra tressqu l-qorti akkużati bil-fatt li, b'mod partikolari, ippermettew id-dhul illegali ta' 30 ċittadin Rumen, fi żmien preċedenti għall-adeżjoni tar-Rumanija mal-Unjoni. B'mod iktar partikolari, huma ġew akkużati bil-fatt li, injoraw b'mod premeditat u frawdolenti d-dispożizzjonijiet li jirregolaw il-fluss tal-ħaddiema barranin sabiex japprofittaw mill-esplojtazzjoni intensiva u kontinwa tal-provvista ta' ħaddiema bi prezz baxx, li huma fatti li jikkarakterizzaw ir-reat previst fl-Artikolu 12(3) u (3)a tad-Digriet Legiżlattiv Nru 286/1998.

11. B'hekk, il-qorti tar-rinviju tippreċiza li l-akkużati kienu fethu, f'Pescara (l-Italja), Oma Srl, estensjoni fittizja ta' Api Construction SRL li s-sede tagħha tinstab f'Bukarest (ir-Rumanija). Huma kienu talbu u kisbu, mingħand id-Direzione Provinciale del Lavoro di Pescara (direttorat provinċjali ta' Pescara, l-Italja) il-permessi ta' xogħol u, konsegwentement, il-permessi ta' residenza korrispondenti fit-territorju Taljan għal 30 ħaddiem Rumen, abbażi tal-Artikolu 27(1)(g) tad-Digriet Legiżlattiv Nru 286/1998, li jippermetti l-ammissjoni temporanja, fuq talba tal-persuna li timpjega u barra mill-kwota ta' ħaddiema barranin previst mil-liġi, ta' ħaddiema impjegati minn organizzazzjonijiet jew minn impriżi attivi fit-territorju Taljan, sabiex iwettqu funzjonijiet jew missjonijiet speċifiċi għal tul limitat jew determinat.

## III – Id-domandi preliminari

12. Peress li t-Tribunale ordinario di Campobasso (qorti ta' Campobasso), kellu xi dubji fir-rigward tal-interpretazzjoni li għandha tingħata lid-dritt tal-Unjoni, huwa ddecieda li jissospendi l-proċeduri u jagħmel id-domandi preliminari li ġejjin lill-Qorti tal-Ġustizzja:

- “1) L-Artikolu 7 tal-[Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentali, iffirmata f'Ruma fl-4 ta' Novembru 1950 \*\*\*\*\*], l-Artikolu 49 tal-Karta [...] u l-Artikolu 6 tat-TUE, għandhom jiġu interpretati fis-sens li l-adeżjoni tar-Rumanija mal-Unjoni [...], li sehħet fl-1 ta' Jannar 2007, wasslet għat-tneħħija tar-reat previst u ssanzjonat mill-Artikolu 12 tad-Digriet Legiżlattiv Nru 286/1998 [...] f'dak li jirrigwarda l-għajnuna għall-immigrazzjoni u l-preżenza kontinwa ta' ċittadini Rumeni fl-Italja?
- 2) L-artikoli ċċitati għandhom jiġu interpretati fis-sens li huwa pprojbit għall-Istat Membru li japplika l-prinċipju tar-retroattività *in mitius* fir-rigward ta' dawk li, qabel l-1 ta' Jannar 2007 (jew kull data suċċessiva li tiddetermina l-applikazzjoni sħiħa tat-trattat), data tad-dhul fis-sehħ tal-adeżjoni tar-Rumanija mal-Unjoni Ewropea, instabu hatja tal-ksur tal-Artikolu 12 tad-Digriet Legiżlattiv Nru 286/1998 [...] talli kienu ta' għajnuna għall-immigrazzjoni ta' ċittadini Rumeni, fatt li ma huwiex iktar ikkunsidrat bhala reat mill-1 ta' Jannar 2007?”

## IV – Analizi

13. Permezz tad-domandi tagħha, il-qorti tar-rinviju tistaqsi, essenzjalment, jekk l-Artikolu 7 tal-KEDB, l-Artikolu 49 tal-Karta u l-Artikolu 6 TUE għandhomx jiġu interpretati fis-sens li l-adeżjoni tar-Rumanija mal-Unjoni kellha bhala effett li telimina r-reat tal-għajnuna għad-dhul u għar-residenza illegali ta' ċittadini Rumeni fit-territorju Taljan, meta, wara li twettaq dan ir-reat u qabel ma ġie ġġudikat l-awtur tiegħu, dawn iċ-ċittadini akkwistaw ċittadinanza tal-Unjoni.

\*\*\*\*\* Iktar 'il quddiem il-“KEDB”.

14. Il-Gvern Taljan iqis li dawn id-domandi huma inammissibbli sa fejn id-dispożizzjonijiet kriminali Taljani kkonċernati, jiġifieri l-kriminalizzazzjoni tal-ġhajjnuna għad-dhul illegali ta' ċittadini barranin fit-territorju Taljan, ma jaqgħux fil-kamp ta' applikazzjoni tad-dritt tal-Unjoni. Huwa jsostni li t-trattament kriminali rriżervat għall-aġir intiż sabiex jiffaċilita l-immigrazzjoni illegali ta' ċittadini barranin ma huwiex irregolat mid-dritt tal-Unjoni. B'hekk, peress li l-leġislazzjoni rilevanti Taljana fil-kawża preżenti ma kinitx implementazzjoni tad-dritt tal-Unjoni mir-Repubblika Taljana, il-Karta ma hijiex, għaldaqstant, applikabbli.

15. Hekk kif tfakkar, gústament, il-Kummissjoni Ewropea, l-Artikolu 1(1) tad-Direttiva 2002/90 jipprovdi li kull Stat Membru għandu jadotta sanzjonijiet xierqa kontra kull persuna li intenzjonalment tassisti persuna li ma hijiex ċittadina ta' Stat Membru sabiex tidhol, jew taqşam fi tranzitu, it-territorju ta' tali Stat, bi ksur tal-leġislazzjoni ta' dan l-Istat dwar id-dhul jew it-tranzitu ta' barranin, kif ukoll kontra kull persuna li, għal qligħ finanzjarju, intenzjonalment tassisti persuna li ma hijiex ċittadina ta' Stat Membru sabiex tirrisjedi fit-territorju ta' Stat Membru bi ksur tal-leġislazzjoni ta' dan l-Istat dwar ir-residenza tal-barranin. Barra minn hekk, konformement mal-Artikolu 1(1) tad-Deċiżjoni Qafas 2002/946, kull Stat Membru għandu jiehu l-miżuri meħtieġa sabiex jiżgura li r-reati ddefiniti fl-Artikoli 1 u 2 tad-Direttiva 2002/90 ikunu kkastigat b'sanzjonijiet kriminali effettivi, proporzjonati u dissważivi li jistgħu jagħtu lok għal estradizzjoni.

16. Għaldaqstant, għandu jiġi kkonstatat li l-leġislazzjoni Taljana rilevanti fil-kawża preżenti hija intiża preċiżament sabiex tissodisfa l-obbligi li jirriżultaw mid-dritt tal-Unjoni u, b'hekk, sabiex timplementah.

17. Konsegwentement, ma hemmx dubju li l-Karta hija applikabbli fit-tilwima fil-kawża prinċipali.

18. Fir-rigward tad-domanda mressqa mill-qorti tar-rinviju, fl-opinjoni tiegħi, din issib risposta permezz ta' analiżi li tirrigwarda l-elementi li jikkostitwixxu r-reat u b'mod iktar partikolari f'dan il-każ, fuq tnejn minnhom, jiġifieri l-element legali u l-element materjali.

19. Fir-rigward tal-element legali, skont prinċipju ġeneralment irrikonoxxut, reat kriminali jibbaża l-leġittimità fuq in-neċessità tiegħu. Ladarba tiġi ssodisfatta din il-kundizzjoni minn qabel, ir-reat, sabiex jikkwalifika bħala tali, għandu evidentement, jissodisfa kundizzjonijiet oħrajn, kollha essenzjali wkoll, iżda li jirriżultaw biss b'konsegwenza tal-ewwel kundizzjoni. B'hekk, huwa dan li huwa meħtieġ mill-prinċipju ta' *nullum crimen, nulla poena sine lege* u ta' proporzjonalità ta' delitti u ta' pjeni hekk kif espress minn Beccaria, u mill-ħtieġa tal-proporzjonalità tas-sanzjoni prevista. Madankollu, l-ebda minn dawn il-kundizzjonijiet tal-aħħar ma ħaqqhom li jiġu eżaminati jekk ma jkunx neċessarju li tillegizla.

20. Il-poter ta' kastig jappartjeni lill-awtorità pubblika, investita bis-setgħa li tfassal il-liġijiet. Din tal-aħħar tiddisponi minn dan sabiex tipprojbixxi l-aġir li jikkostitwixxi, għaliha, preġudizzju għall-kunċetti li hija tqis bħala essenzjali fir-rigward ta' kemm il-morali soċjali, kemm tal-prinċipji fundamentali ta' funzjonament, jiġifieri l-atti li huma ta' preġudizzju għal dik li nirreferu għaliha b'mod iktar komuni bħala l-ordni pubbliku.

21. Għaldaqstant, fid-dawl tan-natura tar-reati mwettqa mill-persuni akkużati, għandu jiġi ddeterminat liema ordni pubbliku kien ippreġudikat bi prijorità mir-reat imwettaq. Kien l-ordni pubbliku proprju tal-Istat Taljan jew dak proprju tal-Unjoni?

22. Fl-opinjoni tiegħi, ma hemm l-ebda dubju li kienet, f'dan il-każ, l-ordni pubbliku tal-Unjoni. Fil-fatt, il-leġislazzjoni kriminali Taljana ma teżistix ħlief fl-eżekuzzjoni tal-preskrizzjonijiet tal-Artikolu 1(1) tad-Direttiva 2002/90 li jipprovdi li kull Stat Membru għandu jadotta sanzjonijiet xierqa kontra kull persuna li intenzjonalment tassisti persuna li ma hijiex ċittadina ta' Stat Membru

sabiex tidhol, jew taqşam fi transitu, it-territorju ta' Stat Membru bi ksur tal-legiżlazzjoni ta' dan l-Istat dwar id-dhul jew it-transitu ta' barranin, ikkompletat mill-Artikolu 1(1) tad-Deciżjoni Qafas 2002/946 li jimponi fuq l-Istati Membri li jstabbilixxu sanzjonijiet li jinkludu piena li tista' twassal għall-implementazzjoni ta' miżura ta' estradizzjoni.

23. Minhabba dan, il-legiżlazzjoni kriminali tal-Istati Membri ma tasalx għal iktar, f'dan il-każ, mis-sostenn ta' dispożizzjoni imperattiva ta' norma li tistabbilixxi regoli li huma stess huma komuni għall-Istati Membri u sabiex tara li jiġu rrispettati.

24. Issa, għal-liema raġuni isservi din in-norma? Sabiex tiproteġi, fil-kuntest tas-suq intern, lir-regoli partikolari proprji tal-Unjoni u applikabbli biss għaċ-ċittadini tal-Unjoni, jiġifieri sabiex jiproteġi funzjonament li jinvolvi, billi jgħaqqadhom flimkien, il-libertajiet u l-kunċetti fundamentali daqs il-moviment liberu, il-libertà ta' stabbiliment u ta' ċittadinanza, jiġifieri l-bażi stess li fuqha nbni l-Unjoni. Jien naqbel minghajr diffikultà man-neċessità ta' din il-legiżlazzjoni repressiva.

25. Preċiżazzjoni mwettqa mill-element legali tar-reat kif għandha tiġi mfassla mill-Istati Membri, tippermetti b'hekk li titkejmel il-gravità li għandha, fl-opinjoni tal-legiżlatur tal-Unjoni, dan il-preġudizzju għall-ordni pubbliku, li tista' tingħbed mill-fatt li, fid-Deciżjoni Qafas 2002/946, is-sanzjoni kriminali imposta mill-Istati Membri għandha tippermetti l-estradizzjoni tal-awturi tar-reat, u jekk ikun il-każ, tkun akkumpanjata minn miżura ta' tkeċċija. It-tħassib sabiex, skont is-sitwazzjoni li wiehed jiltaqa' magħha, kemm jiġi ġġudikat lill-ħati li baqa' barra mill-pajjiż tal-inkwiet maħluq għall-ordni pubbliku, kif ukoll li jitkeċċa juri sa liema punt dan l-ordni pubbliku huwa miksura minn dan it-tip ta' delitt.

26. Għaldaqstant, huwa minnu li huwa kkonċernat l-ordni pubbliku tal-Unjoni. Issa, jien ma nara l-ebda dispożizzjoni fid-Direttiva 2002/90 u lanqas l-ebda test ieħor li jippermettu li jitqies li l-adeżjoni għal ċittadinanza "sħiħa" tal-Unjoni għandha, jew anki sempliċiment tista', twassal sabiex telimina l-preġudizzju mwettaq kontra dan l-ordni pubbliku superjuri u, konsegwentement, dak tar-reat imwettaq mill-akkuzati li wettqu dak li nsejnhulu, fil-lingwa kurrenti, bħala traffiku tal-provvista ta' haddiema.

27. Kieku tingħata deciżjoni b'sens kuntrarju, dan iwassal, fir-realtà, sabiex tinkoraġġixxi zieda f'dan it-tip ta' traffiku hekk kif Stat ikun beda l-proċess definittiv ta' adeżjoni mal-Unjoni, peress li t-traffikanti jkunu ċerti li ser jibbenefikaw, bħala konsegwenza, mill-immunità. Għaldaqstant, l-għan li jintlaħaq ikun eżattament kuntrarju minn dak imfittex mill-legiżlatur tal-Unjoni.

28. Fl-aħħar, ma jkunx inutili li jissemma li t-test tal-liġi kriminali Taljana, b'koerenza totali mal-obbligi imposti mid-dispożizzjonijiet tad-Direttiva 2002/90 u dawk tad-Deciżjoni Qafas 2002/946 li tiżgura l-applikazzjoni effettiva tagħhom, tikkonċerna strettament lill-kuntrabandisti u mhux il-persuni li użaw dan il-mezz.

29. Għaldaqstant, f'dan ir-rigward, ma tantx huwa importanti li, sussegwentement għad-dhul illegali tagħhom fit-territorju tal-Unjoni, dawn il-persuni kienu akkwistaw il-kwalità ta' ċittadini tal-Unjoni jew it-totalità tad-drittijiet relatati magħha.

30. Barra minn hekk, jien nistaqsi liema tkun il-ġustifikazzjoni teoretika ta' tali effett.

31. Jidhirli li ma huwiex kontestabbli li ma nistgħux inkunu f'sitwazzjoni li fiha emenda tad-dritt tal-Unjoni twassal sabiex tipparalizza ksur tad-dritt nazzjonali, għas-sempliċi u evidenti raġuni, diġà enfasizzata, li t-test nazzjonali jirriżulta mid-dritt tal-Unjoni u li hija biss emenda ta' dan tal-aħħar tkun tista' taffettwa lid-dritt nazzjonali ikkunsidrat. Issa, l-Artikolu 1(1) tad-Direttiva 2002/90 ma sarlu l-ebda emenda u, kif diġà rajna, huwa indifferenti fir-rigward tal-kisba taċ-ċittadinanza tal-Unjoni sussegwentement għat-tweqqi tar-reat.



32. Jidhirli wkoll li ma jservi għal xejn iżda nistgħu ninvokaw lil prinċipju tar-retroattività *in mitius* li għalih jidher li jagħmel riferiment l-Artikolu 49 tal-Karta. Fil-fatt, dan il-prinċipju huwa, fir-realtà, modalità tal-applikazzjoni suċċessiva ta' liġijiet fiż-żmien, hekk kif ifakkar it-test stess tal-Artikolu 49(1) tal-Karta. Xorta jrid ikun hemm suċċessjoni ta' liġijiet li jikkonċernaw l-istess reat, li ma huwiex il-każ hawnhekk, peress li ma sehħet l-ebda emenda fir-rigward tal-kriminalizzazzjoni jew il-piena tar-reat.

33. Fil-fatt, tali soluzzjoni tista' tirriżulta biss mill-fatt li r-reat ikkonċernat tilef in-neċessità tiegħu. Precedentement, urejt li dan ma huwiex il-każ fir-rigward tal-kuntrabandisti.

34. B'mod indipendenti mill-kunsiderazzjonijiet ibbażati fuq l-ordni pubbliku, elementi oħra ta' analizi li jirrigwardaw l-istruttura ġuridika tar-reat huma favur ukoll taċ-ċaħda tat-teżi tar-rikorrenti fil-kawża prinċipali.

35. B'hekk, wasalt għall-analizi tat-tieni element li jikkostitwixxi r-reat, jiġifieri l-element materjali.

36. Il-metodu tar-realizzazzjoni tal-element materjali tal-ksur jimponi li dan jiġi kklassifikat fil-kategorija tar-reati instantanji. Fil-fatt, l-assistenza għad-dhul titwettaq materjalment meta l-persuna tirrikorri għall-“kuntrabandisti” u qasmet il-fruntiera esterna tal-Unjoni u l-assistenza għar-residenza meta tiġi pprovduti b'xi dokumenti, miksuba b'mod frawdolenti, li jippermettulha sabiex tagħti l-impressjoni li għandha d-dritt sabiex tibbenefika mill-vantaġġi marbuta maċ-ċittadinanza tal-Unjoni jew fil-kwalità ta' haddiem barrani f'sitwazzjoni legali.

37. B'tehid inkunsiderazzjoni tad-dati esposti fid-deċiżjoni tar-rinviju, ir-reati li huma akkużati bihom ir-rikorrenti fil-kawża prinċipali kienu totalment u definittivament imwettqa fil-ġurnata tad-dhul fis-sehħ tal-att ta' adeżjoni tar-Rumanija mal-Unjoni, li ma wassal għal ebda emenda fit-test tal-Artikolu 1(1) tad-Direttiva 2002/90, li huwa test b'portata ġenerali.

38. Dan ir-raġunament jidhirli li jissahhaħ mill-paragun mas-sitwazzjoni partikolari taċ-ċittadini Rumani li kienu huma stess qed iwettqu reat fil-mument li fih sehħet dan il-bidla kapitali fl-istatus tagħhom, liema ksur jikkonsisti f'residenza illegali. Fil-fatt, id-differenza hija kbira.

39. F'din l-ipotezi, ir-reat imwettaq miċ-ċittadin tal-ex Stat terz huwa reat kontinwu li l-element materjali, jiġifieri l-fatt li qiegħed f'territorju li mhux suppost qiegħed fih, qatt ma jiġi ssodisfatt sakemm din is-sitwazzjoni titkompla. Wahda mill-konsegwenzi l-iktar evidenti fir-rigward tar-reat kontinwu huwa l-fatt li l-preskrizzjoni ma tibdiex tiddekorri hlief mill-mument li fih dan jintemm.

40. L-akkwist tan-nazzjonalità li jitwettaq waqt li r-reat qed jitwettaq, li huwa wiehed mill-elementi tal-kriminalizzazzjoni speċifika ta' residenza illegali applikabbli biss fuq il-parti interessata tiġi eliminata, peress li huwa l-element materjali, li jibqa' għaddej u li huwa indiviżibbli, tar-reat li jsib ruħu affettwat direttament. Fil-fatt, fil-ġurnata tal-akkwist tad-drittijiet sħaħ taċ-ċittadinanza tal-Unjoni, wiehed mill-elementi kostituttivi tar-reat kontinwu, jiġifieri l-fatt li ma tkunx ċittadina kompleta tal-Unjoni, jiġi eliminat.

41. Barra minn hekk, minhabba l-istess avveniment, ir-reat li ma jipprevedix hlief li l-persuni ċittadini ta' Stat terz jitlef in-neċessità tiegħu fir-rigward taċ-ċittadini Rumani, li jiġġustifika li ma jsirux proċeduri kontra dawk li, pereżempju, ġew irritornati lejn l-Istat ta' oriġini tagħhom, iżda li fir-rigward tagħhom il-preskrizzjoni għadha ma skadietx.

42. Fid-dawl ta' dawn il-kunsiderazzjonijiet kollha, fl-opinjoni tiegħi, l-Artikolu 1(1) tad-Direttiva 2002/90, l-Artikolu 1(1) tad-Deciżjoni Qafas 2002/946 u l-Artikolu 49 tal-Karta għandhom jiġu interpretati fis-sens li l-adeżjoni ta' Stat mal-Unjoni, wara li jitwettaq ir-reat ta' assistenza għad-dhul u għar-residenza illegali taċ-ċittadini ta' dan l-Istat fit-territorju ta' Stat Membru u qabel ma jiġi ġġudikat l-awtur tiegħu, ma jkollhiex bħala effett li telimina lil dan ir-reat.

## V – Konkluzjoni

43. Fid-dawl tal-elementi preċedenti kollha, jien nipproponi lill-Qorti tal-Ġustizzja sabiex tirrispondi lit-Tribunale ordinario di Campobasso (qorti ta' Campobasso, l-Italja) kif ġej:

L-Artikolu 1(1) tad-Direttiva tal-Kunsill 2002/90/KE, tat-28 ta' Novembru 2002, li tiddefinixxi l-iffacilitar [għajjnuna] ta' dħul, transitu u residenza mhux awtorizzati, l-Artikolu 1(1) tad-Deċiżjoni Qafas tal-Kunsill 2002/946/JHA , tat-28 ta' Novembru 2002, dwar it-tiżiħ tal-qafas penali biex ikun impedut it-tħaffif tad-dħul, it-transitu u r-residenza mhux awtorizzati u l-Artikolu 49 tal-Karta tad-Drittijiet Fundamentali tal-Unjoni għandhom jiġu interpretati fis-sens li l-adeżjoni ta' Stat mal-Unjoni, wara li jitwettaq ir-reat ta' assistenza għad-dħul u għar-residenza illegali ta' ċittadini ta' dan l-Istat fit-territorju ta' Stat Membru u qabel ma jiġi ggudikat l-awtur tiegħu, ma jkollhiex bħala effett li telimina dan ir-reat.